

مۇقەددەس كىتاب

# ئەستەر

# ئەستەر

مۇقەددەس كىتاب - كونا ئەھدە  
(تەۋرات، زەبۇر ۋە پەيغەمبەرلەر)

17-قىسىم

1950-يىلىدىكى «مۇقەددەس كىتاب» نىڭ  
ئۇيغۇرچە تەرجىمىسى ھازىرقى زامان  
ئۇيغۇر تىلىغا ئۆزگەرتىلدى

2013

دەسلەپكى نۇسخا

[www.dunyaningnuri.com](http://www.dunyaningnuri.com)

# ئەستە

## پادشاھ ئاھاشۇپروشنىڭ چوڭ زىياپىتى

1 ھىندىستاندىن تارتىپ ھەبەشىستانغا سەلتەنەت قىلىپ بىر يۈز يىگىرمە يەتتە ۋىلايەتكە پادشاھ بولغان ئاھاشۇپروش توغرىسىدا زىكىر قىلىنىپ، مەزكۇر ئاھاشۇپروشنىڭ كۈنلىرىدە ۋەقە بولىدىكى،<sup>2</sup> ئاھاشۇپروشنىڭ ئۆزى شۇشان ئوردىسىدا ئۆز پادشاھلىق تەختىدە ئولتۇرغىنىدا،<sup>3</sup> ئۇ ئۆزى سەلتەنەتنىڭ ئۈچىنچى يىلىدا ھەممە ئەمىر بىلەن خىزمەتكارلىرى ئۈچۈن بىر زىياپەت قىلدى. پارس بىلەن مېدىيانىڭ قوشۇن سەردارلىرى كېلىپ، ۋىلايەتلەرنىڭ ئۇلۇغلىرى بىلەن ئەمىرلىرى ئۇنىڭ ئالدىغا ھازىر بولغانىدى.<sup>4</sup> ئۇ ۋاقىت ئۇ ئۆزى ئۇزۇن مۇددەتكىچە ئۇلارغا ئۆز پادشاھلىق شان-شەرىپى بىلەن دۆلىتىنى كۆرسىتىپ، ئۆز ئۇلۇغ دەبدەبىسىنىڭ شەۋكىتىنى بىر يۈز سەكسەن كۈنگىچە ئاشكارا قىلىپ تۇردى.<sup>5</sup> بۇ كۈنلەر تامام بولغاندا پادشاھ ئۆزى شۇشان ئوردىسىدىكى چوڭ-كىچىك ھەممە خەلققە پادشاھلىق ئوردىنىڭ بېغىدىكى ھويلىدا يەتتە كۈنگىچە زىياپەت قىلدى.<sup>6</sup> ئانداكى ئېسىلغان پەردىلەر بولسا ئاق، يېشىل ۋە ئاسمان رەڭلىك بولۇپ، نەپىس كاناپىلىق بىلەن سۆسۈن يىپىلاردىن چىكىلىپ، كۈمۈش ھالقىلىرىدىن ئۆتكۈزۈلۈپ، مەرمەر تېشىدىن ياسالغان تۈۋرۈكلەرگە باغلانغانىدى. قاشتېشى بىلەن ئاق مەرمەردىن، گۆھەردەك پارقىرىدىغان تاش بىلەن قارا مەرمەردىن ياسالغان مەيداندا ئالتۇن ۋە كۈمۈشتىن ئېتىلگەن راھەت كۇرسىلىرى قويۇلغانىدى.<sup>7</sup> ئىچكىۈك بولسا بىر-بىرىگە ئوخشىمىغان ئالتۇن پىيالىلەردە كەلتۈرۈلۈپ، شاھانە شارابنىڭ ئۆزى پادشاھقا يارىشا تولا ئىدى.<sup>8</sup> ئەمما شاراب ئىچىشنىڭ قائىدىسى بويىچە ھېچ كىشى زورلانمايتتى، چۈنكى پادشاھ ئۆزى ئوردىسىنىڭ چوڭلىرىغا ھۆكۈم قىلىپ: «ھەربىرنىڭ خاھىشىغا مۇۋاپىق قىلىڭلار» دەپ ئېيتقاندى.<sup>9</sup> مەلىكە ۋاشتىمۇ ئاھاشۇپروش پادشاھنىڭ پادشاھلىق ئوردىسىدا خوتۇنلار ئۈچۈن بىر زىياپەت قىلدى.

## مەلىكە ۋاشتىدىن مەلىكە مەرتىۋىسى ئېلىندۇ

10 يەتتىنچى كۈنى ئاھاشۇپروش پادشاھنىڭ كۆڭلى شارابتىن خۇش بولغىنىدا ئۇ ئۆزى ئۆز ھۇزۇرىدا خىزمەت قىلىپ تۇرغان مەھۇمان، بىزتا، خاربونا، بىگتا، ئاباگتا، زىتار ۋە كاركاس دېگەن يەتتە مەھرىمگە بۇيرۇپ: <sup>11</sup> «مەلىكە ۋاشتىنى شاھانە تاج كىيىدۈرۈپ، خەلق بىلەن ئەمىرلەرگە ئۇنىڭ گۈزەللىكىنى كۆرسەتمەك ئۈچۈن پادشاھنىڭ ئالدىغا ئېلىپ كېلىڭلار» دەپ ھۆكۈم قىلدى. چۈنكى مەلىكىنىڭ ئۆزى كۆرۈنۈشكە چىرايلىق ئىدى.<sup>12</sup> لېكىن مەلىكە ۋاشتى بولسا مەھرىملەرنىڭ ۋاستىسى بىلەن پادشاھنىڭ ھۆكۈمىنى تاپسىمۇ، كەلگىلى

ئۇنىمىدى. بۇنىڭ ئۈچۈن پادىشاھ تولا خاپا بولۇپ، غەزىپى ئۆرلەپ كەتتى. <sup>13</sup> پادىشاھنىڭ بىر ئىشى بولسا قانۇن بىلەن ئادالەت بىلگۈچىلەرنىڭ ھەممىسىدىن سورايدىغان ئادىتى بولغاچ پادىشاھ ئۆزى زامانىنىڭ ئالامەتلىرىنى بىلىدىغان دانىشمەنلەردىن سوئال قىلىپ، <sup>14</sup> پارس بىلەن مېدىيانىڭ يەتتە ئەمىرى بولۇپ پادىشاھنىڭ يۈزىنى كۆرۈپ پادىشاھنىڭ ئالدىدا بىرىنچى ئورۇندا ئولتۇرۇپ ئۇنىڭغا يېقىن بولۇپ تۇرغان كارشنا، شېتار، ئاداماتا، تارشىش، مەرەس، مارسىنا ۋە مەموكان دېگەنلەرگە مەسلىھەت سېلىپ: <sup>15</sup> «مەلىكە ۋاشتى بولسا ئاخاشۇپروش پادىشاھنىڭ ئۆز مەھرەملەرنىڭ ۋاستىسى بىلەن ئەۋەتكەن ھۆكۈمنى تۇتمىغىنى ئۈچۈن قانۇنغا مۇۋاپىق ئۇنىڭغا نېمە قىلىشلىق لازىم بولىدۇ؟» دەپ سورىدى. <sup>16</sup> ئۇ ۋاقىت مەموكاننىڭ ئۆزى پادىشاھ بىلەن ئەمىرلەرنىڭ ئالدىدا جاۋاب بەردىكى: «مەلىكە ۋاشتى بولسا يالغۇز پادىشاھقا ئەمەس، بەلكى ھەممە ئەمىرلەرگە، شۇنداقلا ئاخاشۇپروش پادىشاھنىڭ ھەممە ۋىلايەتلىرىدىكى خەلقنىڭ ھەممىسىگە گۇناھ قىلدى. <sup>17</sup> چۈنكى مەلىكىنىڭ قىلغان ئىشىنى ھەممە خوتۇنلارنىڭ ئارىسىدا مەشھۇر بولۇپ: < ئاخاشۇپروش پادىشاھ ئۆز: > «مەلىكە ۋاشتىنى ئالدىغا ئېلىپ كېلىڭلار» دەپ بۇيرۇغىنىدا ئۇ كەلگىلى ئۇنىمىدى» دەپ خەۋەر يېيىلسا، ئۇلارنىڭ ئۆز ئەرلىرىنى خار كۆرۈشىگە سەۋەب بولسا كېرەك. <sup>18</sup> دەرۋەقە بۇ كۈن پارس بىلەن مېدىيانىڭ ئەمىرلىرىنىڭ خوتۇنلىرى مەلىكىنىڭ قىلغان ئىشىنى ئاڭلاپ قېلىپ، پادىشاھنىڭ ھەممە ئەمىرلىرىنىڭ ئالدىدا ئوخشاش سۆزلىگىلى باشلىسا، بۇ ئىشتىن تولا ھاقارەت بىلەن خاپىلىق چىقىدۇ. <sup>19</sup> ئەگەر پادىشاھقا ياخشى كۆرۈنسە، ئۇ ئۆزى بىر پادىشاھلىق ھۆكۈمنى چىقارتىپ، ۋاشتىنىڭ ئۆزى ئاخاشۇپروش پادىشاھنىڭ يۈز ئالدىدا يەنە كەلمەي، ئۇنىڭ مەلىكە مەرتىۋىسى بولسا ئۇنىڭدىن ياخشىراق بولغان باشقىسىغا بېرىلسۇن دەپ، ئېلان قىلىپ، بۇ ھۆكۈم يانمىسۇن دەپ، ئۇنى پارس بىلەن مېدىيانىڭ قانۇنلىرىغا مۇۋاپىق يازدۇرسۇن. <sup>20</sup> پادىشاھنىڭ بۇ چىقىرىدىغان ھۆكۈم ئۇنىڭ چوڭ مەلىكىنىڭ ھەر يېرىدە مەشھۇر بولغاندا ھەممە خوتۇنلار، خاھى چوڭ، خاھى كىچىك بولسۇن ئۆز ئەرلىرىگە لايىق ئىززەت بېرىدىغان بولىدۇ» دېدى. <sup>21</sup> بۇ سۆز پادىشاھ بىلەن ئەمىرلەرگە خۇش كەلدى. ئۇنىڭ ئۈچۈن پادىشاھ ئۆزى مەموكاننىڭ ئېيتقاندەك قىلىپ: <sup>22</sup> «ھەربىر ئەر كىشى ئۆز ئۆيىنىڭ خوجىسى بولۇپ، ئۆزى خالىغىنىدەك بۇيۇرسۇن» دەپ پادىشاھلىقنىڭ ھەممە ۋىلايەتلىرىگە ھۆكۈم بېرىپ، ھەربىر ۋىلايەتكە ئۇنىڭ ئۆز يېزىقىدا، ھەربىر قوۋمغا ئۇنىڭ ئۆز تىلىدا بۇيرۇق چىقاردى.

## ئەستە مەلىكە بولىدۇ

**2** <sup>1</sup> بىر ۋاقىتتىن كېيىن ئاخاشۇپروش پادىشاھنىڭ غەزىپى يېنىپ پەسلەنگەندە ۋاشتىنىڭ ئۆزى بىلەن ئۇنىڭ قىلغىنىنى ياد قىلىپ، ئۇنىڭ توغرىسىدا توختىتىلغان ھۆكۈمنى خاتىرىسىغا كەلتۈردى. <sup>2</sup> ئۇ ۋاقىت پادىشاھنىڭ ئالدىدا خىزمەت قىلغان غۇلاملىرى كېلىپ، ئۇنىڭغا سۆزلەپ: < پادىشاھ ئۈچۈن چىرايلىق ياش قىزلار ئىزدەلسۇن. <sup>3</sup> پادىشاھ ئۆزى

مەملىكتىنىڭ ھەممە ۋىلايەتلەردە ۋەكىللەر توختىتىپ قويسۇن. بۇلار بولسا ھەممە چىرايلىق ياش قىزلىرىنى يىغىپ، شۇشان ئوردىسىدىكى ھەرەمسارايغا كەلتۈرۈپ، پادىشاھنىڭ خوتۇنلاردىن خەۋەر ئالدىغان مەھرىمى ھېگياغا توشۇتۇپ بەرسۇن. ئاندا ئۇلارغا لازىملىق ئۇپا-ئەڭلىكلەر بېرىلسۇن. <sup>4</sup> قايسى قىز پادىشاھنىڭ كۆزىگە چىرايلىق كۆرۈنسە، بۇ ئۆزى ۋاشتىنىڭ ئورنىدا مەلىكە بولسۇن» دېدى. بۇ سۆز بولسا پادىشاھقا خۇش كەلگەچ شۇنداق قىلدى.

<sup>5</sup> ئۇ ۋاقىت شۇشان ئوردىسىدا ئۆزى بەنىامىن قەبىلىسىدىن بولۇپ، موردىكاي دەپ ئاتىلىپ، يائىر بەن-شىمىي بەن-قىسنىڭ ئوغلى بولغان بىر يەھۇدىي ئادەم بار ئىدى. <sup>6</sup> بۇ ئادەم بولسا بابىل پادىشاھى نەبۇكەدنەسەرنىڭ ئۆزى ئەسىر قىلىپ ئېلىپ كەتكەن يەھۇدا پادىشاھى يەكونيا بىلەن بىللە يېرۇسالېمدىن ئەسىر قىلىنىپ كەلتۈرۈلگەن ئادەملەرنىڭ ئارىسىدا كەلتۈرۈلگەنىدى. <sup>7</sup> ئۇ ئۆزى تاغىسىنىڭ ئەستەر دەپ ئاتالغان قىزى ھاداسەنى ئاتا-

ئانىسى يوق دەپ، بېقىۋالغانىدى. بۇ قىز بولسا كېلىشكەن بولۇپ، كۆرۈنۈشكە چىرايلىق ئىدى. ئۇنىڭ ئاتا-ئانىسى ئۆلۈپ كەتكەندە موردىكاي ئۇنى ئۆزىگە قىز قىلىپ بېقىۋالغانىدى.

<sup>8</sup> ئەمما پادىشاھنىڭ ھۆكۈمى چىقىپ بۇيرۇقى ئاڭلانغىنىدا نۇرغۇن قىزلار يىغىلىپ، شۇشان ئوردىسىغا كەلتۈرۈلۈپ ھېگياغا تاپشۇرۇلسا، ئەستەرمۇ پادىشاھنىڭ ئۆيىگە كەلتۈرۈلۈپ، خوتۇنلارنى ساقلايدىغان ھېگياغا تاپشۇرۇلغانىدى. <sup>9</sup> بۇ قىز بولسا ئۇنىڭغا ياراپ كېتىپ ئۇنىڭ ئالدىدا ئىلتىپات تاپقاچ ئۇ ئۆزى ئالدىراپ ئۇنىڭغا لازىملىق ئۇپا-ئەڭلىكلەر بىلەن يېڭۈلۈكنى بېرىپ، ئىلغانغان يەتتە دېدەكنى پادىشاھنىڭ ئۆيىدىن كەلتۈرۈپ، ئۇنىڭغا قوشۇپ، ئۇنى دېدەكلىرى بىلەن قېتىپ، ھەرەمسارايىنىڭ ھەممىدىن ياخشى جايغا ئېلىپ قويدى. <sup>10</sup> لېكىن ئەستەر بولسا موردىكايىنىڭ ئۆزى ئۇنىڭغا چېكىلەپ: «بۇنىڭ توغرىسىدا دەپ بەرمىگىن» دېگىنى ئۈچۈن ئۆز قوۋمى بىلەن خانىدانىنى دەپ بەرمىگەنىدى.

<sup>11</sup> موردىكايىنىڭ ئۆزى ئەستەرنىڭ ھال-ئەھۋالىنى بىلەي دەپ، ھەر كۈنى ھەرەمسارايىنىڭ ھويلىسىغا كېلىپ ئايلىنىپ يۈرەتتى. <sup>12</sup> خوتۇنلار توغرىسىدا توختىتىلغان رەسىمگە مۇۋاپىق ھەر قىز ئون ئىككى ئاي ئىچىدە ئۆزىنى تەييارلىغاندىن كېيىن، ھەربىرى ئۆز نۆۋىتى كەلگەندە ئاخشۇپۇش پادىشاھنىڭ قېشىغا كىرەتتى. چۈنكى ئۇلارنىڭ تەييارلىنىدىغان ۋاقتى شۇنچە بولۇپ، ئالتە ئاي مۇرمەككى يېغى سۇۋاشقا كېتىپ، يەنە ئالتە ئاي خۇشبوۋى ئەتىر ۋە خوتۇنلارنىڭ بەدىنىنى پاكىزلايدىغان باشقا بۇيۇملارنى تەڭشەشكە كېتەتتى. <sup>13</sup> بۇ تەرىقىدە بىر قىز پادىشاھنىڭ ئۆيىگە كىرگەندە ھەرەمسارايىدىن پادىشاھنىڭ ئۆيىگە ھەرنېمە ئېلىپ بېرىشنى خالىسا، ئۇنىڭغا بېرىلەتتى. <sup>14</sup> قىز ئۆزى ئاخشىمى بېرىپ ئەتىسى يېنىپ كەلسە، باشقا ھەرەمسارايغا ئېلىپ بېرىلىپ پادىشاھنىڭ مەھرىمى بولۇپ كېنىزەكلەرنى ساقلايدىغان شائىگاژانىڭ قولىغا تاپشۇرۇلۇپ، پادىشاھ ئۇنى خۇش كۆرۈپ ئىسمىنى تۇتۇپ يەنە قىچقارمىسا، ھېچقايسىسى پادىشاھنىڭ قېشىغا ئىككىنچى كىرەلمەيتتى.

<sup>15</sup> موردىكايىنىڭ تاغىسى ئابىخايلىنىڭ قىزى بولۇپ موردىكاي ئۇنى ئۆزىگە قىز قىلىپ ئالغان ئەستەرنىڭ نۆۋىتى يېتىپ، پادىشاھنىڭ قېشىغا كىرىدىغان ۋاقتى كەلگەندە بۇ ئۆزى پادىشاھنىڭ

خوتۇنلارنى ساقلايدىغان مەھرىمى ھېگىيىنىڭ ئېيتقىنىدىن باشقا ھېچنېمىنى تەلەپ قىلمىدى. ئەستە بولسا ئۇنى كۆرگەن ھەممە كىشىنىڭ نەزىرىدە ئىلتىپات تاپاتتى. <sup>16</sup> بۇ تەرىقىدە ئەستە ئۆزى پادىشاھنىڭ سەلتەنتىنىڭ يەتتىنچى يىلى ئونىنچى ئاي بولغان تېبەت ئايدا ئاخشۇپېروش پادىشاھنىڭ ئوردىسىغا ئۇنىڭ قېشىغا كەلتۈرۈلدى. <sup>17</sup> پادىشاھ بولسا ئەستەرنى باشقا ھەممە خوتۇنلاردىن ياخشى كۆرگەچ بۇ ئۆزى ئۇنىڭ ئالدىدا باشقا ھەممە قىزلاردىن زىيادە ئىلتىپات تاپتى. شۇنداقكى، ئۇ ئۆزى ئۇنىڭ بېشىغا شاھانە تاجنى كىيىدۈرۈپ، ئۇنى ۋاشتىنىڭ ئورنىدا مەلىكە قىلىپ قويدى. <sup>18</sup> ئاندىن كېيىن پادىشاھ ئۆزى ھەممە ئەمىر بىلەن خىزمەتكارلىرى ئۈچۈن ئەستەرنىڭ ئىززىتى بولسۇن دەپ، چوڭ بىر زىياپەت قىلىپ، ۋىلايەتلىرىنىڭ باج-ئالۋانىنى كېمەيتىپ، شاھانە تەرىقىدە ئىنئاملار ئۆلەشتۈردى.

## موردىكاي بىر سۇيىقەستنى پاش قىلدى

<sup>19</sup> ئىككىنچى مەرتىۋە قىزلار شۇنداق يىغىلغىنىدا موردىكاي ئۆزى پادىشاھنىڭ دەرۋازىسىدا ئولتۇرغانىدى. <sup>20</sup> لېكىن ئەستە بولسا موردىكاي ئۇنىڭغا جېكىلەپ ئېيتقىنىدەك ئۆز قوۋمى بىلەن خانىدانى توغرىسىدا دەپ بەرمىگەنىدى. چۈنكى ئەستە ئۆزى موردىكاي ئۇنىڭ بۇيرۇقىنى ئۇنىڭ قېشىدا پەرۋىش تاپقان كۈنلەردە تۇتۇپ كەلگەندەك تۇتاتتى. <sup>21</sup> كۈنلەردە بىر كۈن موردىكاي پادىشاھنىڭ دەرۋازىسىدا شۇنداق ئولتۇرسا، پادىشاھنىڭ دەرۋازىسىنى ساقلايدىغان مەھرىملەرنىڭ ئىچىدىن بىگىتان بىلەن تەرەش دېگەن ئىككى كىشى بۇزۇلۇپ، ئاخشۇپېروش پادىشاھنىڭ ئۈستىگە قول كۆتۈرمەكچى بولدى. <sup>22</sup> ئەمما موردىكاي بۇ ئىشتىن خەۋەر تېپىپ، مەلىكە ئەستەرگە دەپ قويسا، ئەستە ئۆزى موردىكاي ئۇنىڭ نامىدا بۇنى پادىشاھقا دەپ قويدى. <sup>23</sup> بۇ ئىش توغرىسىدا تەپتىش قىلىنسا، ۋەقە راست چىقىپ قېلىپ، بۇ ئىككى كىشى ياغاچقا ئېسىلىپ كەتتى. بۇ ۋەقە بولسا پادىشاھنىڭ ئالدىدىكى تارىخ كىتابىغا يېزىلدى.

## ھامان يەھۇدىيلارنى ئۆلتۈرۈش سۇيىقەستى

**3** <sup>1</sup> بىر ۋاقىتتىن كېيىن ئاخشۇپېروش پادىشاھنىڭ ئۆزى ئاگاگى بولغان ھاممەدانانىڭ ئوغلى ھاماننى چوڭ قىلىپ، ئېگىز مەرتىۋىگە چىقىرىپ، ئۆز ئالدىدىكى ھەممە ئەمىرلەرنىڭ ئۈستىدە ئۇنىڭغا جاي بەردى. <sup>2</sup> پادىشاھنىڭ دەرۋازىسىدا تۇرۇپ، پادىشاھنىڭ خىزمەتكارلىرى بولغانلارنىڭ ھەممىسى پادىشاھ ئۆزى بۇيرۇغىنىدەك ھامانغا تىز پۈكۈپ تەزىم قىلاتتى. لېكىن موردىكاي بولسا، خاھى تىز پۈكۈمەي، خاھى تەزىمۇ قىلمايتتى. <sup>3</sup> بۇنى كۆرگەندە پادىشاھنىڭ دەرۋازىسىدا تۇرۇپ، پادىشاھنىڭ خىزمەتكارلىرى بولغانلارنىڭ ئۆزى موردىكايغا: «نېمىشقا پادىشاھنىڭ ھۆكۈمىنى سۇندۇرسەن؟» دەپ ئېيتتى. <sup>4</sup> ئۇلار ھەر كۈنى ئۇنىڭغا شۇنداق

سۆزلەپ تۇرسىمۇ، ئۇ قۇلاق سالىدى. بۇنىڭ ئۈچۈن ئۇلار، مۇردىكاينىڭ گېپى ئاقامدۇ ياكى ئاقمامدۇ دەپ كۆرمەك ئۈچۈن بۇنى ھامانغا دەپ قويدى. چۈنكى مۇردىكاينىڭ ئۆزى: «مەن يەھۇدىي ئىكەنمەن» دەپ ئۇلارغا دەپ بەرگەندى.

<sup>5</sup> ھامان ئۆزى: «مۇردىكاينىڭ ماڭا خاھى تىز پۈكمەي، خاھى تەزىمۇ قىلمايدۇ» دەپ كۆرگىنىدە ئاچچىقتىن تولۇپ كەتتى. <sup>6</sup> لېكىن ئۇ يالغۇز مۇردىكاينىڭ ئۆزىگە قول كۆتۈرۈشنى كىچىك كۆرۈپ، مۇردىكاينىڭ قوۋمى توغرىسىدا خەۋەر تاپقاچ ھاماننىڭ ئۆزى ئاخاشۇپروش پادىشاھنىڭ بارچە مەملىكىتىدە ئولتۇرغۇلۇق بولۇپ مۇردىكاينىڭ قوۋمى بولغان يەھۇدىيلارنى يوقاتقىلى قەستلىدى. <sup>7</sup> ئاخاشۇپروش پادىشاھنىڭ سەلتەنتىنىڭ ئون ئىككىنچى يىلى نىسان دەپ ئاتالغان ئاۋۋالقى ئاينىڭ ئۆزىدە ھاماننىڭ ئالدىدا ھەربىر كۈن بىلەن ھەربىر ئاي ئۈچۈن ئادار دېگەن ئون ئىككىنچى ئايغا توغرا چۈشكۈچىلىك پۇر دېگەن چەك تاشلاندى. <sup>8</sup> ئاندىن ھامان ئۆزى ئاخاشۇپروش پادىشاھنىڭ قېشىغا بېرىپ: «مانا سېنىڭ مەملىكىتىڭنىڭ ھەممە ۋىلايەتلىرىدىكى قوۋملارنىڭ ئارىسىدا يېپىلىپ تېرىلىپ كەتكەن بىر قوۋم باردۇر. ئۇنىڭ رەسىملىرى بولسا ئۆزىگە قوۋملارنىڭكىدىن باشقا بولۇپ، ئۆزىمۇ پادىشاھنىڭ قانۇنلىرىنى تۇتمايدۇ. ئۇنىڭ ئۈچۈن ئۇلارنى قويۇپ قويۇش پادىشاھقا ياخشى بولمايدۇ. <sup>9</sup> ئەگەر پادىشاھقا خۇش كۆرۈنسە، ئۇلارنى ھالاك قىلماق ئۈچۈن ھۆكۈم نامە يېزىلسۇن. مەن بولسام، ئون مىڭ تالانت كۈمۈشنى تارتىپ، پادىشاھنىڭ خەزىنىسىگە بېرىلسۇن دەپ، خەزىنىچىلەرگە تاپشۇراي» دېدى. <sup>10</sup> ئۇ ۋاقىت پادىشاھ ئۆز قولىدىن مۆھۈر ئۈزۈكىنى چىقىرىۋېلىپ، بۇنى يەھۇدىيلارغا دۈشمەن بولۇپ ئاگاگىي بولغان ھامەداتانىڭ ئوغلى ھاماننىڭ ئۆزىگە بەردى. <sup>11</sup> بېرىپ، پادىشاھ ئۆزى ھامانغا: «ئۇ كۈمۈش بولسا ئۆزۈڭگە قېلىپ، بۇ قوۋمغىمۇ ئۆزۈڭ خالىغىنىڭنى قىلغىن» دېدى.

<sup>12</sup> بۇ سەۋەبتىن ئاۋۋالقى ئاينىڭ ئون ئۈچىنچى كۈنىدە پادىشاھنىڭ كاتىپلىرى قىچقىرىلىپ، ھاماننىڭ خالىغىنىچە بىر ھۆكۈمنامە يازدۇرۇلۇپ، پادىشاھنىڭ ئەمىرلىرىنىڭ ئۆزى بىلەن باشقا-باشقا ۋىلايەتلەرنىڭ ۋالىيلىرىغا ۋە باشقا قوۋملارنىڭ ھاكىملىرىغا ھەربىر ۋىلايەتكە ئۇنىڭ ئۆز يېزىقىدا، ھەربىر قوۋمغا ئۇنىڭ ئۆز تىلىدا پۈتۈلۈپ ئەۋەتىلدى. بۇ ھۆكۈمنامىنىڭ ئۆزى پادىشاھنىڭ نامىدا پۈتۈلۈپ، ئۇنىڭغا پادىشاھنىڭ مۆھۈر ئۈزۈكى بېسىلغانىدى. <sup>13</sup> ئاندىن كېيىن يۈگۈرىدىغان ئەلچىلەرنىڭ قولىدىن پادىشاھنىڭ ھەممە ۋىلايەتلىرىگە خەت ئەۋەتىلىپ: «ھەممە يەھۇدىيلار ئۆلتۈرۈلۈپ، خاھى ياش خاھى قېرى بولسۇن، خاھى كىچىك بالا خاھى خوتۇن بولسۇن، ئادار دېگەن ئون ئىككىنچى ئاينىڭ ئون ئۈچىنچى كۈنى بىر كۈن ئىچىدە ھالاك قىلىنىپ، ئۇلارنىڭ ماللىرى بولسا ئولجا قىلىنىپ ئېلىنسۇن» دەپ ھۆكۈم قىلىندى. <sup>14</sup> ئۇ كۈن ئۈچۈن تەييار تۇرۇڭلار دەپ، ھەربىر ۋىلايەتتە ئېلان قىلماق ئۈچۈن مەزكۇر ھۆكۈم-نامىنىڭ بىردىن-بىردىن نۇسخا ھەربىر قوۋمغا ئەۋەتىلدى. <sup>15</sup> يۈگۈرىدىغان ئەلچىلەر بولسا بۇ ھۆكۈم شۇشان ئوردىسىدا چىقىرىلغان ھامان پادىشاھنىڭ ھۆكۈمى بىلەن ئىتتىك چىقىپ كەتتى. ئۇ ۋاقىت پادىشاھ بىلەن ھاماننىڭ ئۆزى شاراب ئىچىشكىلى ئولتۇردى. لېكىن شۇشان شەھىرى چوڭ تەشۋىشكە چۈشۈپ قالدى.

## ئەستەرنىڭ قارارى

4<sup>1</sup> موردىكاينىڭ ئۆزى ھەممە بولغان ۋەقەنى بىلگەندە ئۆز ئېگىنلىرىنى يىرتىپ، پالاس كىيىپ كۈلگە پۇچىلىنىپ، شەھەرنىڭ ئوتتۇرىسىغا بېرىپ، ناھايىتى قاتتىق ئاۋاز بىلەن پەرياد قىلىپ، <sup>2</sup> پادىشاھنىڭ دەۋازىسىغا يېتىپ بېرىپ، پالاس كىيگەن ھېچىر كىشى پادىشاھنىڭ دەۋازىسىدىن كىرەلمەسلىكى ئۈچۈن دەۋازىسىنىڭ ئالدىدا توختاپ قالدى. <sup>3</sup> پادىشاھنىڭ ھۆكۈمى بىلەن پەرمانى قايسى ۋىلايەتكە يەتسە، ئاندا يەھۇدىيلارنىڭ ئارىسىدا چوڭ پەرياد چىقىپ، روزا تۇتۇش بىلەن يىغا-نالە پەيدا بولۇپ، تولىسى پالاس كىيىپ كۈلدە ئولتۇردى.

<sup>4</sup> ئەستەرنىڭ دېدەكلىرى بىلەن مەھرەملىرى كىرىپ، بۇنىڭ توغرىسىدا ئۇنىڭغا خەۋەر بەرسە، مەلىكىنىڭ ئۆزى تولا غەمكىن بولۇپ، موردىكاينىڭ پالىسىنى سالدۇرۇۋېتىپ ئۇنىڭغا كىيىدۈرمەك ئۈچۈن ئېگىنلەر چىقاردى. ئەمما ئۇ قوبۇل قىلغىلى ئۈنمىدى. <sup>5</sup> ئۇ ۋاقىت ئەستەرنىڭ ئۆزى پادىشاھ ئۆز مەھرەملىرىنىڭ ئىچىدىن ئۇنىڭ خىزمىتىگە قويۇپ قويغان ھاتاك دېگەن كىشىنى قىچقىرىپ، ئۇنىڭ ئۆزىگە جېكىلەپ: «نېمە بولدى، نېمىشقا مۇنداق قىلسەن؟» دەپ موردىكايدىن سورىغىلى ئەۋەتتى. <sup>6</sup> ھاتاك چىقىپ، پادىشاھنىڭ دەۋازىسىنىڭ ئالدىدىكى شەھەر مەيدانىغا موردىكاينىڭ قېشىغا كەلسە، <sup>7</sup> موردىكاينىڭ ئۆزى ئۆزىگە يەتكەن خاپىلىقنى ئۇنىڭغا دەپ بېرىپ، ھاماننىڭ ئۆزى يەھۇدىيلارنى ھالاك قىلىش ئۈچۈن پادىشاھنىڭ خەزىنىسىگە تارتىپ بەرگىلى ۋەدە قىلغان كۈمۈش توغرىسىدا ئېيتىپ بېرىپ، <sup>8</sup> يەھۇدىيلارنى ھالاك قىلىش ئۈچۈن شۇنداق چىقىرىلغان ھۆكۈم-نامىنىڭ بىر نۇسخىسىنىمۇ ئۇنىڭغا بېرىپ: «بۇنى ئەستەرگە كۆرسەتكىن. ئۇ ئۆزى پادىشاھنىڭ قېشىغا كىرىپ، ئۇنىڭغا يالۋۇرۇپ، ئۆز قوۋمى ئۈچۈن ئۇنىڭدىن رەھىم تىلىسۇن» دېدى. <sup>9</sup> ھاتاك بېرىپ، موردىكاينىڭ ئېيتقىنىنى ئەستەرگە دەپ بەردى. <sup>10</sup> ئۇ دەپ بەرسە، ئەستەر ھاتاككا بۇيرۇپ، موردىكاينى ئۇچۇن ئۇنىڭغا گەپ جېكىلەپ: <sup>11</sup> «پادىشاھنىڭ ھەممە خىزمەتكارلىرىنىڭ ئۆزى بىلەن پادىشاھنىڭ ۋىلايەتلىرىدىكى خەلقلەرگە مەلۇمدۇركى، خاھى ئەر، خاھى خوتۇن قايسى بىر كىشى قىچقىرىلماي، ئۆزىچە ئىچكىركى ئوردىغا پادىشاھنىڭ قېشىغا كىرسە، پادىشاھنىڭ ئۆزى: «بۇ تىرىك قالسۇن» دەپ، ئۇنىڭغا ئالتۇن ھاسسىنى ئۇزاتماي قويسا، مۇنداق كىشى قانۇنغا مۇۋاپىق شەكسىز ئۆلتۈرىدۇ. مەن بولسام، ئوتتۇز كۈن بولدى تېخى قىچقىرىلمىدىم» دەپ ئېيتتىن» دېدى. <sup>12</sup> ئەستەرنىڭ سۆزى موردىكاينىڭ دەپ بېرىلسە، <sup>13</sup> موردىكاينىڭ ئۆزى ئۇلارغا سۆزلەپ: «سىلەر ئەستەرگە: < سەن بولساڭ يالغۇز مەن يەھۇدىيلارنىڭ ئىچىدىن پادىشاھنىڭ ئۆيىدە ئولتۇرۇپ قۇتۇلۇپ قالارمەنمىكىن دەپ، كۆڭلۈڭدە خىيال قىلمىغىن. <sup>14</sup> ھېلى سەن شۇك تۇرساڭ، نىجات بىلەن خالاسلىق باشقا تەرەپتىن يەھۇدىيلارغا كېلىپ قالسا كېرەك. لېكىن سەن ئۆز خانىدانىڭ بىلەن قوشۇلۇپ ھالاك قىلىنمەن. ئېھتىمالكى سەن شۇ ۋاقىتنىڭ ئىشى ئۈچۈن مەلىكىلىك مەرتىۋىسىگە يەتكەن بولساڭ كېرەك» دەپ ئېيتتىن» دېدى. <sup>15</sup> شۇنى ئاڭلاپ، ئەستەر موردىكاينىڭ جاۋاب

چىقىرىپ: <sup>16</sup> «سەن بېرىپ، شۇشاندېكى ھەممە يەھۇدىيلارنى يىغىپ، ئۈچ كۈنگىچە يېمەي-ئىچمەي كېچە-كۈندۈز مەن ئۈچۈن روزا تۇتۇڭلار. مەنمۇ ئۆز دېدەكلىرىم بىلەن قوشۇلۇپ شۇنداق روزا تۇتۇپ، ئاندىن كېيىن مەن قانۇنغا زىت بولسىمۇ، پادىشاھنىڭ قېشىغا كىرىي. ئەگەر مەن ئۆلۈپ كەتسەم، ئۆلۈپ كېتەي» دەپ ئېيتقۇزدى. <sup>17</sup> ئۇ ۋاقىت مۇردىكى چىقىپ، ئەستەرنىڭ ھەممە ئېيتقىنى بەجا كەلتۈردى.

## ئەستەر پادىشاھ ۋە ھامانى زىياپەتكە تەكلىپ قىلىدۇ

**5** <sup>1</sup> ئۈچىنچى كۈنى ئەستەر شاھانە كىيىم كىيىپ، پادىشاھ ئۆزى شاھانە ئوردىسىدا ئوردىنىڭ ئىشىكىنىڭ ئۆتتۈرىدا ئۆز پادىشاھلىق تەختىدە ئولتۇرغىنىدا شاھانە ئوردىنىڭ ئىچكىرىكى ھويلىسىغا كىرىپ، شاھانە ئوردىسىنىڭ ئۆتتۈرىدا تۇرۇپ قالدى. <sup>2</sup> پادىشاھ مەلىكە ئەستەرنىڭ ھويلىدا تۇرغىنىنى كۆرۈپ، مەلىكە ئۇنىڭ نەزىرىدە ئىلتىپات تاپقاچ ئۆز قولىدىكى ئالتۇن ھاسىنى ئەستەرنىڭ تەرىپىگە ئۇراتتى. ئۇراتسا، ئەستەر يېقىن بېرىپ، ھاسىنىڭ ئۈچىغا قول تەگكۈزدى. <sup>3</sup> پادىشاھ ئۇنىڭ ئۆزىگە: «ئەي مەلىكە، ئەستەر تەلىپىڭ نېمە ئىكەن؟ نېمە خالايسىن؟ مەلىكەتنىڭ يېرىمى بولسىمۇ، ساڭا بېرىلەتتى» دەپ ئېيتتى. <sup>4</sup> ئەستەر جاۋاب بېرىپ: «ئەگەر پادىشاھقا خۇش كۆرۈنسە، پادىشاھ بىلەن ھامان مېنىڭ پادىشاھ ئۈچۈن تەييار قىلغان زىياپەتتىمگە كەلسۇن» دېدى.

<sup>5</sup> ئۇ ۋاقىت پادىشاھ ئۆزى: «ئەستەرنىڭ خاھىشىنى بەجا كەلتۈرمەك ئۈچۈن ئالدىراپ ھامانى ئېلىپ كېلىڭلار» دەپ بۇيرۇدى. بۇ تەرىقىدە پادىشاھ بىلەن ھاماننىڭ ئۆزى ئەستەرنىڭ تەييار قىلغان زىياپەتتىمگە باردى. <sup>6</sup> ئۇلار شارابنى ئىچكەندە پادىشاھ ئۆزى ئەستەرگە: «ئەزىزىڭ نېمىدۇر سەن دەپ بەرسەڭ، ساڭا بېرىلىدۇ. تەلىپىڭ نېمە ئىكەن؟ ئەگەر مەلىكەتنىڭ يېرىمى بولسىمۇ، ساڭا بېرىلەتتى» دېدى. <sup>7</sup> ئەستەر جاۋاب بېرىپ: «ئەزىز بىلەن ئىلتىماسم شۇدۇركى، <sup>8</sup> ئەگەر مەن پادىشاھنىڭ نەزىرىدە ئىلتىپات تېپىپ، پادىشاھ مېنىڭ ئىلتىماسىمغا ماقۇل بولۇپ، تەلىپىمنى بەجا كەلتۈرگىلى خالىسا، پادىشاھ بىلەن ھامان مەن ئۇلارنىڭ ئۆزىگە تەييار قىلغان يەنە بىر زىياپەتكە كەلسۇن. ئۇنداق قىلسا، مەن ئەتە پادىشاھ بۇيرۇغىنىدەك قىلاي» دېدى.

<sup>9</sup> ئۇ كۈن ھاماننىڭ ئۆزى خۇش بولۇپ، خاتىرجەملىك بىلەن كەتتى. لېكىن مۇردىكىنى پادىشاھنىڭ دەۋازىسىدا كۆرۈپ، ئۇنىڭ ئۆزى ئۈچۈن مىدىرلىماي ئولتۇرۇپ، يەردىن قوپمىغىنىغا قارىسا، ھامان ئۆزى مۇردىكىغا ئاچچىقلاندى. <sup>10</sup> ھەرقانداق بولسا، ئۆزىنى توختىتىپ ئۆيىگە بېرىپ، ئاندىن كىشى ئەۋەتىپ، دوستلىرىنىڭ ئۆزى بىلەن زەرەش دېگەن ئۆز خوتۇنىنى كەلتۈردى. <sup>11</sup> كەلتۈرۈپ، ھامان ئۇلارغا ئۆز دۆلەت بىلەن شان-شەرىپى ۋە ئۆز بالىلىرىنىڭ توللىقى توغرىسىدا گەپ قىلىپ: «پادىشاھ مېنى ھەر ئىشنىڭ ئىچىدە باشقا

ئەمىرلەرنىڭ ئۆزى بىلەن شاھى خىزمەتكارلارنىڭ ئۈستىگە جاي بەردى» دەپ پادىشاھ ئۇنىڭغا بەرگەن ھەممە چوڭلۇق توغرىسىدا سۆز قىلغىلى تۇردى. <sup>12</sup> بۇنىڭدىن باشقا ھامان يەنە سۆز قىلىپ: «مانا مەلىكە ئەستە بولسا ئۆزى تەييار قىلغان زىياپەتكە مەندىن باشقا ھېچكىمنى پادىشاھ بىلەن قوشۇپ قىچقارمىدى. ئەتمۇ مېنى پادىشاھ بىلەن بارغىلى قىچقاردى. <sup>13</sup> لېكىن قاچانغىچە ئۇ يەھۇدىي بولغان مۇردىكىنىڭ ئۆزىنىڭ پادىشاھنىڭ دەۋرۋازىسىدا ئولتۇرغىنىنى كۆرسەم، بۇنىڭ ھەممىسى بىلەن رازى بولماي تۇرىمەن» دېدى. <sup>14</sup> شۇنى دېسە، ئۇنىڭ خوتۇنى زەرەش بىلەن ئۆز دوستلىرىنىڭ ھەممىسى ئۇنىڭغا سۆز قىلىپ: «سەن ئېگىزلىكى ئەللىك گەز بولغان بىر دارنى قادتىپ قويۇپ، مۇردىكاي ئۇنىڭغا ئېسىلسۇن دەپ، ئەتە پادىشاھقا ئەرز قىلغىن. ئاندىن سەن خۇشلۇق بىلەن پادىشاھقا قوشۇلۇپ، زىياپەتكە بارالايسەن» دېدى. بۇ سۆز ھاماننىڭ ئۆزىگە خۇش كېلىپ دارنى قادتىپ قويدى.

## مۇردىكايغا ئىكرام قىلىندۇ

**6** <sup>1</sup> ئۇ كېچىسى پادىشاھنىڭ ئۇيغۇسى كەلمىگەچ ئۇ ئۆزى تارىخ كىتابىنى ئېلىپ كەلدۈرسە، بۇ ئۇنىڭ ئالدىدا ئوقۇلدى. <sup>2</sup> ئوقۇلسا: «پادىشاھنىڭ مەھرەملىرىدىن بولۇپ دەۋرۋازىنى ساقلايدىغان بىگتان بىلەن تەرەش دېگەن ئىككى كىشى ئاخاشۇپروش پادىشاھنىڭ ئۈستىگە قول كۆتۈرگىلى قەستلىدى» دەپ مۇردىكايىنىڭ ئېيتىپ بەرگەن خەۋىرىنىڭ ئۆزى چىقىپ قالدى. <sup>3</sup> ئۇ ۋاقىت پادىشاھ سوئال قىلىپ: «بۇنىڭ ئۈچۈن مۇردىكايىنىڭ ئۆزىگە نېمە ئىنئام-ئىكرام بېرىلدى؟» دەپ سورىدى. پادىشاھنىڭ ئۆز خىزمىتىدە تۇرغان ئادەملىرى: «ئۇنىڭ ئۆزىگە ھېچنېمە تەگمىدى» دەپ جاۋاب بەردى. <sup>4</sup> ئۇ ۋاقىت پادىشاھ: «ھازىر ھويلىدا بىر كىم بارمۇ؟» دەپ سورىدى. ئۇ ھامان ھامان ئۆزى قاداتقان دارغا مۇردىكايىنى ئاستۇرۇۋەتكىلى پادىشاھقا ئەرز قىلاي دەپ، ئوردىنىڭ تاشقىرىقى ھويلىسىغا كىرىپ تۇرغانىدى. <sup>5</sup> بۇنىڭ ئۈچۈن پادىشاھنىڭ خىزمەتكارلىرى ئۇنىڭغا جاۋاب بېرىپ: «ھويلىدا ھامان تۇرىدۇ» دەپ ئېيتسا، پادىشاھ: «ئۇنى قېشىمغا كىرگۈزگىن» دېدى.

<sup>6</sup> ھامان كىرسە، پادىشاھ ئۇنىڭدىن سوئال قىلىپ: «پادىشاھ ئىكرام قىلغىلى خالىغان كىشىنىڭ ئۆزىگە نېمە قىلىش لازىم كېلىدۇ؟» دەپ سورىدى. ھامان ئۆز كۆڭلىدە: «پادىشاھ بولسا مەندىن باشقا كىمگە ئىكرام قىلغىلى خالايتتى» دەپ خىيال قىلدى. <sup>7</sup> بۇنىڭ ئۈچۈن ھامان ئۆزى پادىشاھقا جاۋاب بېرىپ: «پادىشاھ بىر كىشىگە ئىكرام قىلغىلى خالىغان بولسا، <sup>8</sup> پادىشاھ ئۆزى كىيگەن شاھانە لىباس بىلەن پادىشاھ ئۆزى مىنىپ بېشىغا شاھانە ئوتۇغات قىسىلغان بىر ئاتنى كەلتۈرۈپ، <sup>9</sup> لىباس بىلەن ئاتنىڭ ئۆزى پادىشاھنىڭ ھەممىدىن ئۇلۇغ ئەمىرلىرىنىڭ بىرىگە تاپشۇرۇلسۇن. بۇ لىباسنىڭ ئۆزىنى پادىشاھ ئىكرام قىلغىلى خالىغان كىشىگە كىلدۈرۈپ، ئۇنى ئاتقا مىندۈرۈپ، شەھەرنىڭ چاسسىنى ئايلاندۇرۇپ: < پادىشاھ

ئىكرام قىلغىلى خالىغان كىشىگە شۇنداق قىلىنىدۇ» دەپ ئۇنىڭ ئالدىدا جارقىراتسۇن» دەپ ئېيتتى. <sup>10</sup> شۇنى دېسە، پادىشاھ ھامانغا: «سەن ئالدىراپ ئۆزۈڭنىڭ ئېيتقىنىدەك لىباس بىلەن ئاتنى ئېلىپ بېرىپ، پادىشاھنىڭ دەرۋازىسىدا ئولتۇرغان مۇردىكىغا شۇنداق قىلىپ ئېيتقىنىڭدىن ھېچنېمىنى كەم قىلمىغىن» دەپ بۇيرۇدى.

<sup>11</sup> ئۇ ۋاقىت ھاماننىڭ ئۆزى لىباس بىلەن ئاتنى ئېلىپ، لىباسنى مۇردىكىغا كىيىدۈرۈپ، ئاتقا مىندۈرۈپ، شەھەرنىڭ چاسسىنى ئايلاندۇرۇپ: «پادىشاھ ئىكرام قىلغىلى خالىغان كىشىگە مۇنداق قىلىنىدۇ» دەپ ئۇنىڭ ئالدىدا جارقىرىدى. <sup>12</sup> ئاندىن مۇردىكى پادىشاھنىڭ دەرۋازىسىغا يېنىپ كەلدى. لېكىن ھامان ئۆزى ھەسرەتكە تولۇپ، بېشىنى يۆگەپ ئىلدام ئۆيىگە كەتتى. <sup>13</sup> ئاندىن ھامان ئۆز خوتۇنى زەرەشنىڭ ئۆزى بىلەن ئۆز دوستلىرىنىڭ ھەممىسىگە ئۆزىگە كەلگەن ۋەقەنى دەپ بەرسە، ئۇنىڭ دانىشمەنلىرى بىلەن ئۆز خوتۇنى زەرەشنىڭ ئۆزى ئۇنىڭغا سۆزلەپ: «سەن ئۇنىڭ ئالدىدا پەسلىگىلى باشلىغان مۇردىكى دېگەن كىشى يەھۇدىي نەسلىدىن بولغان بولسا، سەن ئۇنىڭغا غالىب بولالماي، بەلكى شەكسىز ئۇنىڭ ئالدىدا پەسلەپ كېتىسەن» دېدى. <sup>14</sup> ئۇلار گەپلىشىپ تۇرسا، پادىشاھنىڭ مەھرەملىرى كېلىپ، ئەستەرنىڭ تەييار قىلغان زىياپىتىگە ئېلىپ بارماق ئۈچۈن ھاماننى ئالدىراتتى.

## ھامان ئۈستىدىكى ھۆكۈم

**7** <sup>1</sup> بۇ تەرىقىدە پادىشاھ بىلەن ھامان مەلىكە ئەستەرنىڭ زىياپىتىگە كەلدى. <sup>2</sup> شاراب ئىچكىنىدە پادىشاھ ئۆزى بۇ ئىككىنچى كۈنىمۇ ئەستەردىن سوراپ: «ئەي مەلىكە ئەستەر، تەلىپىڭ نېمە ئىكەن؟ نېمە خالايسەن؟ ئەرزىڭ نېمىدۇر؟ مەملىكەتنىڭ يېرىمى بولسىمۇ، ساڭا بېرىلەتتى» دەپ ئېيتتى. <sup>3</sup> مەلىكە ئەستەر جاۋاب بېرىپ: «ئەي پادىشاھ، ئەگەر مەن سېنىڭ نەزىرىڭدە ئىلتىپات تېپىپ، بۇ ئىش پادىشاھقا ياخشى كۆرۈنسە، ئىلتىماسم ئۈچۈن جېنىم قۇتۇلۇپ، ئەرزم ئۈچۈن قوۋمىم ماڭا بېرىلسۇن. <sup>4</sup> چۈنكى مېنىڭ ئۆزۈم بىلەن قوۋمىم بولسا ھالاك قىلىنىپ، ئۆلتۈرۈلۈپ، يوقىتىلىپ كېتىشكە سېنىلىپ كەتتۇق. ئەگەر بىز يالغۇز قۇل بىلەن دېدەك بولۇشقا سېتىلىپ كەتكەن بولساق، مەن شۇك تۇراتتىم. ئەمما دۈشمەننىڭ ئۆزى بولسا پادىشاھقا يېتىدىغان نۇقسانغا قارىغاندا ھېچنېمە ئەمەس» دېدى. <sup>5</sup> ئۇ ۋاقىت ئاخاشۇبروش پادىشاھ ئۆزى مەلىكە ئەستەردىن سوراپ: «مۇنداق ئىش قىلغىلى ئۆز كۆڭلىدە جۈرئەت قىلغان كىشىنىڭ ئۆزى كىم بولۇپ، نە يەردىدۇر؟» دەپ ئېيتتى. <sup>6</sup> ئەستەر جاۋاب بېرىپ: «بۇ ئادۋەتلىك دۈشمەن بولسا بۇ يامان ھاماننىڭ ئۆزىدۇر» دېسە، ھامان ئۆزى پادىشاھ بىلەن مەلىكىنىڭ ئالدىدا تىترەپ كەتتى.

<sup>7</sup> ئۇ ۋاقىت پادىشاھ ئاچچىق بىلەن قوپۇپ، زىياپەتخانىدىن چىقىپ، ئوردىنىڭ بېغىغا كەتتى. ئەمما ھامان بولسا: «پادىشاھ ماڭا قارشى يامانلىق قىلغىلى قوپتى» دەپ بىلگىنىدە ئەستەر

مەلىكىدىن ئۆز جېنىنى تىلىمەك ئۈچۈن يېقىن باردى. <sup>8</sup> لېكىن پادىشاھ ئوردىنىڭ بېغىدىن يېنىپ زىياپەتخانىغا كەلسە، ئەستە ئولتۇرغان كارىۋاتنىڭ ئۈستىدە ھاماننىڭ يىقىلىپ ياتقىنىنى كۆردى. كۆرسە، پادىشاھ ئۆزى: «ئەمدى ئۇ ئۆزى يەنە مەن تۇرغان ئۆيدە مەلىكىنى باسقۇچلىق قىلغىلى خالامدۇ؟» دېدى. پادىشاھنىڭ ئاغزىدىن بۇ سۆز چىققان ھامان ئۇلار ھاماننىڭ يۈزىنى يېپىپ قويدى. <sup>9</sup> ئۇ ۋاقىت پادىشاھنىڭ قېشىدىكى مەھرەملەردىن بولغان خاربونا دېگەن كىشى سۆز قىلىپ: «مانا پادىشاھنىڭ پايدىسى ئۈچۈن گەپ قىلغان مۇردىكىنى ئېسىۋەتمەك ئۈچۈن ھاماننىڭ ئۆزى تەييار قىلدۇرغان ئەللىك گەزلىك ئېگىز دارمۇ ھاماننىڭ ئۆيىنىڭ ئالدىدا تىكلەكلىك تۇرىدۇ» دېسە، پادىشاھ ھۆكۈم قىلىپ: «ئۇنىڭغا ئۇنىڭ ئۆزىنى ئېسىۋېتىڭلار» دېدى. <sup>10</sup> بۇ تەرىقىدە مۇردىكى ئۈچۈن ھاماننىڭ ئۆزى راستلىغان دارغا ئۇلار ئۇنىڭ ئۆزىنى ئېسىۋەتتى. بۇنىڭ بىلەن پادىشاھنىڭ ئاچچىقى پەسلەندى.

## پادىشاھنىڭ يەھۇدىيلارنى قوللاش ئۈچۈن چىقىرىلغان ھۆكۈمى

**8** <sup>1</sup> ئۇ كۈنى ئاخاشۇبروش پادىشاھ ئۆزى يەھۇدىيلارنىڭ دۈشمىنى ھاماننىڭ ئۆيىنى مەلىكە ئەستەرگە بەردى. مۇردىكى بولسا پادىشاھنىڭ قېشىغا كىرگىلى رۇخسەت تاپتى، چۈنكى ئەستەر ئۆزىنىڭ ئۇنىڭ بىلەن تۇغقان بولغىنىنى ئېيتىپ بەرگەندى. <sup>2</sup> ئاندىن پادىشاھ ئۆزى ھاماندىن تارتىۋالغان مۆھۈر ئۆزۈكىنى مۇردىكىغا بەردى. ئەستەر بولسا مۇردىكىنىڭ ئۆزىنى ھاماننىڭ ئۆيىنىڭ ئۈستىگە قويۇپ قويدى. <sup>3</sup> ئاندىن كېيىن ئەستەر پادىشاھنىڭ ئالدىدا سۆزلەپ، ئۇنىڭ ئايىغىغا يىقىلىپ يىغلاپ: «ئاگاگى بولغان ھاماننىڭ يامان مەسلىھەتى بىلەن يەھۇدىيلارغا قارشى قىلغان تەدبىرى بىكار قىلىنسۇن» دەپ ئۇنىڭغا يالۋۇردى. <sup>4</sup> ئۇ ۋاقىت پادىشاھ ئالتۇن ھاسسىنى ئەستەرگە ئۇزاتسا، ئەستەر قويۇپ، پادىشاھنىڭ ئالدىدا تۇرۇپ: <sup>5</sup> «ئەگەر پادىشاھقا ماقۇل بولۇپ، ئۆزۈم ئۇنىڭ ئالدىدا ئىلتىپات تېپىپ، بۇ ئىش پادىشاھقا توغرا كۆرۈنۈپ، مەن ئۇنىڭ ئامرىقى بولغان بولسام، ئاگاگى بولغان ھاممەداتانىڭ ئوغلى ھامان ئۆزى يازدۇرۇپ: < پادىشاھنىڭ ھەممە ۋىلايەتلىرىدىكى ھەممە يەھۇدىيلارنىڭ ئۆزى ئۆلتۈرۈلسۇن > دەپ چىقارغان ھۆكۈم ناملىرىنى بۇزۇشقا بىر ھۆكۈم يېزىلسۇن. <sup>6</sup> چۈنكى مەن بولسام ئۆز قوۋمىغا تېگىدىغان بالانى قانداق كۆرۈلۈپ، ئۆز جىنىمغا كېلىدىغان ھالاكەتكە قانداق قارىيالايمەن» دېدى. <sup>7</sup> ئۇ ۋاقىت ئاخاشۇبروش پادىشاھنىڭ ئۆزى مەلىكە ئەستەر بىلەن يەھۇدىي مۇردىكىنىڭ ئۆزىگە سۆزلەپ: «مانا مەن ئۆزۈم ھاماننىڭ ئۆيىنى ئەستەرگە بەردىم. ئۇنىڭ ئۆزى بولسا يەھۇدىيلارغا قول كۆتۈرگىنى ئۈچۈن دارغا ئېسىلىپ كەتتى. <sup>8</sup> لېكىن سىلەر ئىككىلەڭلارمۇ خالىغىنىڭلارنى قىلىپ، پادىشاھنىڭ نامىدا يەھۇدىيلار توغرىسىدا خەت يېزىپ، ئۇنىڭغا پادىشاھنىڭ مۆھۈر ئۆزۈكىنى بېسىڭلار، چۈنكى قايسى بىر خەت پادىشاھنىڭ نامىدا يېزىلىپ، ئۇنىڭغا پادىشاھنىڭ تىرىناق مۆھۈرى بېسىلغان بولسا، بۇ ئۆزى ياندۇرالمىدۇ» دېدى.

<sup>9</sup> بۇ سەۋەبتىن دەرھال سىۋان دېگەن ئۈچىنچى ئاينىڭ يىگىرمە ئۈچىنچى كۈنى پادىشاھنىڭ كاتىپلىرى قىچقىرىلىپ، مۇردىكاينىڭ خالىغىنىچە بىر ھۆكۈم نامە يازدۇرۇلۇپ، ھىندىستاندىن تارتىپ ھەبەشىستانغىچە بىر يۈز يىگىرمە يەتتە ۋىلايەتتىكى يەھۇدىيلارنىڭ ئۆزى بىلەن سەردارلارغا، ۋالىيلارنىڭ ئۆزى بىلەن ئەمىرلەرگە ئەۋەتىلىپ، ھەربىر ۋىلايەتكە ئۇنىڭ ئۆز يېزىقىدا، ھەربىر قوۋمغا ئۇنىڭ ئۆز تىلىدا يەھۇدىيلارغىمۇ ئۇلارنىڭ ئۆز يېزىقى بىلەن ئۆز تىلىدا يېزىلىپ چىقىرىلدى. <sup>10</sup> مۇردىكاي ئۆزى بۇ ھۆكۈم-نامىنى ئاخشۇپروش پادىشاھنىڭ نامىدا يېزىپ، پادىشاھنىڭ مۆھۈر ئۈزۈكىنى بېسىپ، بۇ خەتلەرنىڭ ئۆزىنى ياخشى نەسىلدىن بولغان ئىتتىك يۈگۈرۈك ئاتلارغا مىنگەن ئەلچىلەرنىڭ قولىدىن ئەۋەتتى. <sup>11</sup> مەزكۇر خەتتە پادىشاھنىڭ ئۆزى شەھەر شەھەردىكى يەھۇدىيلارغا: «سىلەر بىر بولۇپ، ئۆز جېنىڭلارنى قۇتقۇزماق ئۈچۈن قارشىلىق قىلىپ، سىلەرگە ھۇجۇم قىلغان ھەر قوۋم بىلەن ھەر ۋىلايەتنىڭ ئىچىدىكى خەلقلەرنى ھاللاڭ قىلىپ يوقىتىپ، خوتۇن، بالا-چاقىلىرىنىمۇ قويماي ئۆلتۈرۈپ، ماللىرىنى تاللىۋېلىڭلار. <sup>12</sup> بۇ ئىش ئۆزى ئاخشۇپروش پادىشاھنىڭ ھەممە ۋىلايەتلىرىدە ئادار دېگەن ئون ئىككىنچى ئاينىڭ ئون ئۈچىنچى كۈنى بىر كۈن ئىچىدە قىلىنسۇن» دەپ يېزىلغانىدى. <sup>13</sup> مەزكۇر خەتتىكى: «يەھۇدىيلار ئۆز دۈشمەنلىرىدىن ئىنتىقام ئالماق ئۈچۈن تايىن كۈندە تەييار تۇرسۇن» دېگەن ھۆكۈمنىڭ ئۆزى ھەربىر ۋىلايەتتىكى ھەممە قوۋمغا ئېلان قىلىندى. <sup>14</sup> بۇ ھۆكۈمنىڭ ئۆزى شۇشان ئوردىسىدا چىقىرىلغان ھامان ئەلچىلەر پادىشاھنىڭ خىزمىتىدە ئىشلىتىدىغان ئاتلارغا مىنىپ، پادىشاھنىڭ ھۆكۈمى بىلەن چېپىپ چىقىپ كەتتى. <sup>15</sup> لېكىن مۇردىكاينىڭ ئۆزى كۆك بىلەن ئاق رەڭلىك لىباسنى كىيىپ، چوڭ بىر ئالتۇن تاج بىلەن تاجلىنىپ نەپىس كاناپلىق ئاق بىلەن سۆسۈن تونغا يۆگىنىپ، پادىشاھنىڭ قېشىدىن چىقىپ كەتسە، شۇشان شەھىرى خۇشلۇقتىن قىچقىرىشتى. <sup>16</sup> بۇنىڭ بىلەن يەھۇدىيلارغا يورۇقلۇق بولۇپ، خۇشلۇق بىلەن شادلىق ۋە ئىززەت ھاسىل بولدى. <sup>17</sup> ھەرقايسى ۋىلايەت بىلەن شەھەرگە پادىشاھنىڭ ھۆكۈمى يېتىپ، پەرمانى ئاڭلانسا، يەھۇدىيلارغا خۇشلۇق بىلەن شادلىق بولغاچ، ھېيت بىلەن خۇشلۇقنىڭ كۈنى نېسىپ بولدى. يۇرتنىڭ خەلقىدىن تولا كىشى يەھۇدىي بولۇپ كەتتى، چۈنكى يەھۇدىيلارنىڭ قورقۇنچىسى ئۇلارنىڭ ئۈستىگە چۈشكەنىدى.

## يەھۇدىيلار ئۆز دۈشمەنلىرىنى مەغلۇپ قىلدى

<sup>1</sup> ئادار دېگەن ئون ئىككىنچى ئاينىڭ ئون ئۈچىنچى كۈنى پادىشاھنىڭ ھۆكۈمى بىلەن پەرمانى بەجا كەلتۈرۈلدىغان بولۇپ، يەھۇدىيلارنىڭ دۈشمەنلىرى ئۇلارنىڭ ئاستىغا غالب بولۇشقا كۆز تىككەن كۈننىڭ ئۆزىدە ئىش تەتۈرگە ئايلىنىپ كېتىپ، يەھۇدىيلارنىڭ ئۆزى ئۆز دۈشمەنلىرىنىڭ ئۈستىگە غالب بولۇپ قالدى. <sup>2</sup> ئۇ كۈننىڭ ئۆزىدە يەھۇدىيلار يىغىلىپ: «بىزگە

يامانلىق يەتكۈزگىلى خالىغانلارنىڭ ئۆزىگە قول كۆتۈرەيلى» دەپ ئاخشۇپروش پادىشاھنىڭ ھەممە ۋىلايەتلىرىدىكى شەھەر-شەھەردە جەم بولدى. جەم بولسا، ئۇلارنىڭ قورقۇنچىسى ھەممە خەلقنىڭ ئۈستىگە چۈشكەچ ھېچكىم ئۇلارنىڭ ئالدىدا توختىيالمايدى. <sup>3</sup> ۋىلايەتلەرنىڭ ھەممە ئەمىر بىلەن سەردارلىرى، ۋالىيلارنىڭ ئۆزى بىلەن پادىشاھنىڭ ئەمەلدارلىرى بولسا مۇردىكايىنىڭ قورقۇنچىسى ئۇلارنىڭ ئۈستىگە چۈشۈپ قالغاچ يەھۇدىيلارغا ياردەم بەرگىلى تۇردى. <sup>4</sup> چۈنكى مۇردىكايىنىڭ ئۆزى پادىشاھنىڭ ئوردىسىدا چوڭىيىپ كېتىپ، ئۇنىڭ شۆھرىتى ھەممە ۋىلايەتلەرگە يېيىلىپ كەتكەندى. چۈنكى بۇ مۇردىكاي دېگەن كىشىنىڭ ئۆزى ئۆرلەپ كەتكىلى تۇرغانىدى. <sup>5</sup> بۇ تەرىقىدە يەھۇدىيلار ھەممە دۈشمەنلىرىنى قىلچ بىسى بىلەن ئۇرۇپ ئۆلتۈرۈپ، ھالاك قىلىپ، يامان كۆرگەن كىشىلەرنىڭ ئۈستىگە خالىغىنىنى قىلدى. <sup>6</sup> شۇشان ئوردىسىنىڭ ئۆزىدە يەھۇدىيلار بەش يۈز كىشىنى ئۆلتۈرۈپ يوقىتىۋېتىپ، <sup>7</sup> پارشاندا بىلەن دالغون، <sup>8</sup> ئاسپاتا بىلەن پوراتا، ئاداليا بىلەن ئارىداتا، <sup>9</sup> پارماشتا بىلەن ئارساي، ئارىداي بىلەن ۋايزاتا دەپ ئاتىلىپ، <sup>10</sup> يەھۇدىيلارنىڭ دۈشمىنى ھامان بەن-ھاممەداتانىڭ ئوغۇللىرى بولغان ئون كىشىنىمۇ ئۆلتۈرۈۋەتتى. لېكىن ئۇلار بۇلاڭ-تالاڭغا قول ئۇزاتمىدى. <sup>11</sup> ئۇ كۈنى شۇشان ئوردىسىدا ئۆلتۈرۈلگەنلەرنىڭ سانىنىڭ خەۋىرى پادىشاھقا بېرىلسە، <sup>12</sup> پادىشاھ مەلىكە ئەستەرگە سۆزلەپ: «يەھۇدىيلار بولسا يالغۇز شۇشان ئوردىسىدا بەش يۈز كىشىنى ئۆلتۈرۈپ ھالاك قىلىپ، ھاماننىڭ ئوغۇللىرىنىمۇ يوقاتقان بولسا، پادىشاھنىڭ باشقا شەھەرلىرىدە نېمە-نېمە قىلغان بولسا كېرەك؟ ئەمدى ئىلتىماسىڭ نېمىدۇر؟ دېگەننىڭ بېرىلىدۇ. ئەرزىڭ نېمىدۇر؟ كېيىنكىڭدەك قىلىندۇ» دېسە، <sup>13</sup> ئەستەر جاۋاب بېرىپ: «ئەگەر پادىشاھقا ياخشى كۆرۈنسە، بۇ كۈنكى ھۆكۈمگە مۇۋاپىق ئەتە ھەم قىلىشقا شۇشاندىكى يەھۇدىيلارغا ئىجازەت بېرىلىپ، ھاماننىڭ ئون ئوغلىنىڭ ئۆزىمۇ دارغا ئاستۇرۇلسۇن» دېدى. <sup>14</sup> ئۇ ۋاقىت پادىشاھ شۇنداق قىلىشقا ھۆكۈم بەرسە، بۇ ھۆكۈمنىڭ ئۆزى شۇشاندا ئېلان قىلىنىپ، ھاماننىڭ ئون ئوغلى ئېسىلىپ كەتتى. <sup>15</sup> شۇشاندىكى يەھۇدىيلار بولسا ئادار ئاينىڭ ئون تۆتىنچى كۈنى يىغىلىپ، شۇشاندا ئۈچ يۈز كىشىنى ئۆلتۈرۈۋەتتى، لېكىن بۇلاڭ-تالاڭغا قول ئۇزاتمىدى. <sup>16</sup> پادىشاھنىڭ ۋىلايەتلىرىدىكى باشقا يەھۇدىيلار بولسا ئۆز جېنىنى قۇتقۇزماق ئۈچۈن جەم بولۇپ چىڭ تۇرۇپ، ئۆزىنى يامان كۆرگۈچىلەردىن يەتمىش بەش مىڭ كىشىنى ئۆلتۈرۈپ، دۈشمەنلىرىدىن ئارام تاپتى. لېكىن ئۇلار بۇلاڭ-تالاڭغا قول ئۇزاتمىدى.

## پۇرم ھېيتىنىڭ رەسىملىرى توختىتىلىدۇ

<sup>17</sup> بۇ ئىش بولسا ئادار ئاينىڭ ئون ئۈچىنچى كۈنى ۋەقە بولۇپ، ئون تۆتىنچى كۈننىڭ ئۆزىدە ئۇلار راھەت ئېلىپ، بۇ كۈننى زىياپەت كۈنى بىلەن خۇشلۇق كۈنى قىلدى. <sup>18</sup> شۇشاندىكى يەھۇدىيلار بولسا ئون ئۈچىنچى بىلەن ئون تۆتىنچى كۈنى يىغىلىپ، ئون بەشىنچى كۈندە راھەت ئېلىپ، بۇ كۈننىڭ ئۆزىنى زىياپەت كۈنى بىلەن خۇشلۇق كۈنى قىلىپ بېكىتتى.

<sup>19</sup> ئۇنىڭ ئۈچۈن سەھرادىكى سېپىلسىز شەھەرلەردە ئولتۇراقلىق سەھراللىق يەھۇدىيلار ئادار ئاينىڭ ئون تۆتىنچى كۈنىنى خۇشلۇق بىلەن زىياپەت ۋە ھېيت كۈنى دەپ ئاتايدى، بىر-بىرىگە ھەدىيە ئەۋەتىدىغان كۈن قىلىپ ئالدى. <sup>20</sup> موردىكاي بولسا بۇ ۋەقەلەرنى يېزىپ، ئاخشۇبېروش پادىشاھنىڭ ھەممە ۋىلايەتلىرىدىكى يىراق-يېقىن يەھۇدىيلارنىڭ ھەممىسىگە خەت ئەۋەتىپ، <sup>21</sup> جېكىلەپ: «ھەر يىلى ئادار ئاينىڭ ئون تۆتىنچى بىلەن ئون بەشىنچى كۈنىدە ھېيت قىلىڭلار» دەپ ئۇلار ئۈچۈن قانۇن توختىتىپ، <sup>22</sup> مەزكۇر كۈنلەرنىڭ ئۆزىدە يەھۇدىيلار ئۆز دۈشمەنلىرىدىن ئارام تېپىپ، مەزكۇر ئاي ئىچىدە ئۇلارنىڭ غېمى خۇشلۇققا ئايلىنىپ، ماتەمى ھېيت كۈنىگە ئايلانغاچ ئۇلار مەزكۇر كۈنلەرنى زىياپەت كۈنى بىلەن خۇشلۇق كۈنى دەپ ئاتايدى، بىر-بىرىگە ھەدىيە ئەۋەتىپ، پېقىرلارغا خەير-سەدىقە بېرىدىغان كۈنى قىلىشقا بۇيرۇدى. <sup>23</sup> يەھۇدىيلارنىڭ ئۆزى باشلىغان ئىشنى موردىكاينىڭ ئۇلارغا پۈتكىنىدەك قىلىش ئۈچۈن قوبۇل تۈتتى. <sup>24</sup> چۈنكى ھەممە يەھۇدىيلارغا دۈشمەن بولغان ئاگاگىي ھامان بەن-ھاممەداتا بولسا يەھۇدىيلارغا قارشى ئۇلارنى ھالاك قىلماق ئۈچۈن تەدبىر قىلىپ، ئۇلارنى نابۇت قىلىپ يوقىتىۋەتمەك ئۈچۈن پۇر دېگەن چەكىنى تاشلىغانىدى. <sup>25</sup> ئەمما بۇ ئىش پادىشاھقا يەتكەندە ئۇ ئۆزى خەت بىلەن بۇيرۇق چىقىرىپ، ھاماننىڭ ئۆزى يەھۇدىيلارغا قارشى قىلغان يامان تەدبىرى بولسا ئۆز بېشىغا كېلىپ، ئۇنىڭ ئۆزى بىلەن ئوغۇللىرى دارغا ئېسىلسۇن دەپ بۇيرۇغانىدى. <sup>26</sup> بۇ سەۋەبتىن مەزكۇر كۈنلەرنىڭ ئۆزى پۇرنىڭ ئىسمى بىلەن پۇرم دەپ ئاتالدى. مەزكۇر خەتتە پۈتۈلگەن گەپلىرى بويىچە، ھەم شۇ ھاقتە ئۆزلىرىنىڭ كۆرگەن-تارتقىنىغا ئاساسەن <sup>27</sup> يەھۇدىيلارنىڭ ئۆزى بۇنى قوبۇل قىلىپ، ئۆز ئۈستىگە ئېلىپ، ئۆز نەسلى بىلەن ئۆزىگە قوشۇلغانلارنىڭ ھەممىسىنىڭ ئۈستىگە توختىتىپ، مەزكۇر ئىككى كۈننى ئۇنىڭ توغرىسىدا پۈتۈلگەن ھۆكۈمگە مۇۋاپىق تايىن ۋاقتىدا يىلدىن يىلغا ھېيت قىلىپ تۇتۇپ، <sup>28</sup> بۇ ئىككى كۈن بولسا زاماندىن زامانغا زىكر قىلىنىپ، نەسلىدىن نەسلىگە ياد قىلىنىپ، ۋىلايەت-ۋىلايەت بىلەن شەھەر-شەھەردە ساقلىنىپ، پۇرنىڭ بۇ ئىككى كۈننىڭ ئۆزى يەھۇدىيلارنىڭ ئىچىدە يوقالماي تۇرۇپ، ئۇنىڭ خاتىرىسى ئۇلارنىڭ نەسلىدىن تۈگەپ كەتمەسلىكى ئۈچۈن ۋەدە قىلىشتى. <sup>29</sup> ئابىخايلىنىڭ قىزى مەلىكە ئەستەر بىلەن موردىكاي يەھۇدىينىڭ ئۆزى پۇرمىنى جارى قىلماق ئۈچۈن ئىككىنچى مەرتىۋە قاتتىق ھۆكۈم بىلەن خەت يازدى. <sup>30</sup> بۇ تەرىقىدە ھەم خاتىرجەملىك بىلەن ئامانلىقنىڭ گەپلىرى بار خەتلەرنىڭ ئۆزى ئاخشۇبېروش پادىشاھنىڭ بىر يۈز يىگىرمە يەتتە ۋىلايىتىدىكى يەھۇدىيلارنىڭ ھەممىسىگە ئەۋەتىلىپ، <sup>31</sup> پۇرمىنىڭ بۇ ئىككى كۈنى بولسا يەھۇدىي بولغان موردىكاي بىلەن مەلىكە ئەستەرنىڭ ئۆزى ئۇلارنىڭ ئۈستىگە توختىتىپ، يەھۇدىيلارمۇ ئۆز-ئۆزى بىلەن نەسلىنىڭ ئۈستىگە روزا تۇتۇش بىلەن پەرياد قىلىشنى توختىتىۋالغىنىغا مۇۋاپىق ئۇلارنى تايىن كۈنىدە تۇتسۇن دەپ بۇيرۇلدى. <sup>32</sup> ئەستەرنىڭ بۇيرۇقى بىلەن پۇرمىنىڭ بۇ رەسىملىرى توختىتىلىپ كىتابقا يېزىلدى.

## موردىكاينىڭ چوڭ نام-شۆھرىتى

10

<sup>1</sup> ئاخاشۇپروش پادىشاھ بولسا يەر بىلەن دېڭىزنىڭ ئاراللىرىغا ئالۋان قويدى. <sup>2</sup> ئۇنىڭ كۈچ-قۇۋۋىتىنىڭ ھەممە ئىشى يېزىلىپ، پادىشاھنىڭ ئۆزى موردىكاينى قانداق چوڭايتىپ مەرتىۋىگە چىقارغىنى توغرىسىدىكى سۆزمۇ مېدىيا بىلەن پارس پادىشاھلىرىنىڭ تارىخ كىتابلىرىدا پۈتۈكلۈك تۇرىدۇ. <sup>3</sup> چۈنكى موردىكاي يەھۇدىيىنىڭ ئۆزى ئاخاشۇپروش پادىشاھتىن كېيىن ئىككىنچى دەرىجە بولۇپ، ئۆزى قوۋمىنىڭ ياخشىلىقىنى ئىزدەپ، ئۆز نەسلىنىڭ ھەممىسىنىڭ ئامانلىقى ئۈچۈن گەپ قىلغۇچ يەھۇدىيلارنىڭ ئارىسىدا ئىززەت تېپىپ، بۇرادەرلىرىنىڭ ئارىسىدا مەقبۇل بولغانىدى.